

بسم اللہ الرحمن الرحیم وہ نستعین

اداریہ

کرنسی کے کاروبار کی شرعی حیثیت

انڈیا سے ہمارے ایک قاری (جناب شرجیل شیخ صاحب) نے سوال کیا ہے کہ فوریس یعنی کرنسی کے کاروبار کی شرعی حیثیت کیا ہے؟

فقہ کے دو بڑے ماخذ قرآن و سنت میں سے سنت میں متعدد احادیث مبارکہ ہیں جن سے کرنسی کے کاروبار کی اساس کا پتہ چلتا ہے۔ اور مختلف کرنسیوں کے تبادلہ کے اصول ان سے منضبط ہوتے ہیں۔ ان احادیث میں سے ایک شہرت یافتہ حدیث حضرت عبادہ ابن صامت رضی اللہ عنہ کی روایت ہے۔ وہ فرماتے ہیں کہ رسول اللہ ﷺ نے فرمایا: **الذهب بالذهب والفضة بالفضة والبر بالبر والشعير بالشعير والتمر بالتمر والملح بالملح مثلا بمثل** 'سواء بسواء يدا بيد، فاذا اختلفت هذه الاصناف فبيعوا كيف شئتم اذا كن يدا بيد' (صحیح مسلم)

ترجمہ: رسول اللہ ﷺ نے فرمایا سونے کی بیع سونے کے بدلے میں چاندی کی بیع چاندی کے بدلے میں اور گندم کی بیع گندم کے بدلے میں، کھجور کی بیع کھجور کے بدلے میں اور نمک کی بیع نمک کے بدلے میں برابر برابر اور نقد نقد ہو، اور اگر یہ اجناس مختلف ہو جائیں تو جس طرح چاہو بیچ سکتے ہو جبہ نقد نقد ہوں۔

اسی طرح حدیث ابی سعید خدری رضی اللہ عنہ جس میں آپ ﷺ نے فرمایا: **لا تبيعوا الذهب بالذهب الا مثلا بمثل ولا تشفوا بعضها عن بعض، ولا تبيعوا منها غائباً** بناجز (صحیح بخاری)

یہ دونوں حدیثیں اس بات کی صریح دلیل ہیں کہ سونا اور چاندی الگ الگ جنس ہیں۔ اہل علم متعدد فقہی مجالس (Fiqhee Forums) میں اسی بنیاد پر قراردادوں کی صورت میں یہ واضح کر چکے ہیں کہ فقہاء کے بیان کردہ حکم شرعی کے مطابق درہم اور دینار دو مختلف جنسیں ہیں۔ احادیث مبارکہ میں مذکور سونے چاندی کے سکوں (کرنسی) پر معاصر فقہاء نے کاغذی کرنسی اور معدنی کرنسی (سکہ) کو قیاس

☆ فرض وہ فصل ہے جسے کرنے کا حکم اللہ تعالیٰ نے دیا ہو اور جسے جان بوجھ کر ترک کرنا سخت گناہ ہے ☆

کیا ہے۔ اور یہ قرار دیا ہے کہ مختلف ممالک کی کرنسیاں مختلف اجناس ہیں۔ اور ہر ملک کی کرنسی ایک مستقل جس ہے۔ انٹرنیشنل فقہ اکیڈمی کی قرارداد کے مطابق یہ کرنسیاں زر اعتباری ہیں کہ ہر ملک کے اپنے طور پر انہیں کرنسی قرار دینے کی وجہ سے یہ کرنسی قرار پائی ہیں۔ چنانچہ ہر ملک کی کرنسی ایک مستقل جس ہے۔ اسی وجہ سے یہ امر طے شدہ ہے کہ ایک ہی کرنسی کا اگر اس کے مختلف اجزاء سے تبادلہ ہو (جیسے سکوں کا نوٹوں کے ساتھ) تو ان کے تبادلہ میں قدر (Value) میں کمی بیشی نہیں کی جاسکتی اور ان کا لین دین بیدا بید یعنی فوری اور نقد اور ایک ہی مجلس میں ہونا ضروری ہے۔ ہاں اگر جس بدل جائے تو قدر (Value) کے فرق کے ساتھ لین دین جائز ہوگا۔ تاہم ایک ہی مجلس میں تقابض یعنی کرنسی کو تحویل میں لینا شرط ہے۔

کرنسیوں کی تجارت کا شرعی حکم

کرنسیوں کی تجارت شرعاً مباح ہے۔ کیونکہ یہ سونے چاندی اور نقد کی خرید و فروخت کے بارے میں موجود عمومی دلائل اور شرعی حکم کے زمرے میں آتی ہیں۔ اور یہ منافع کمانے کے ذرائع میں سے ایک ذریعہ ہے۔ لہذا جب تک کوئی اور سبب حرمت یا کراہت کا نہ پایا جائے یہ اباحت کے عمومی حکم میں داخل ہے۔ اور اس پر دلیل وہ احادیث مبارکہ ہیں جس میں کرنسیوں کے تبادلہ کا حکم پایا جاتا ہے چنانچہ فقہاء نے انہی سے استنباط کر کے احکام صرف (Exchange of Currencies) بیان کئے ہیں۔ لہذا کرنسی کا روبار میں اگر ان احکام و ضوابط کے خلاف کوئی عمل ہوگا تو یہ ناجائز قرار پائے گا۔

ب کرنسی کے کاروبار کے سلسلہ میں چند وضاحتیں پیش خدمت ہیں جنہیں Shariah Ruling on trading in currencies کہا جاسکتا ہے۔ اہل علم کا اس بات پر اجماع ہے کہ:

کرنسی کا کاروبار جائز ہے بشرطیکہ یہ حسب ذیل شرعی احکام و ضوابط کے مطابق ہو۔

(الف) کرنسی کا تبادلہ کرنے والی دونوں پارٹیاں جدا ہونے سے پہلے مطلوبہ کرنسیاں اپنی تحویل میں لے لیں اور کرنسیوں پر ان کا قبضہ ہو جائے یہ قبضہ دو میں سے کسی ایک صورت میں ہونا

☆ لائواب الا بالنیۃ ☆ ثواب کا دارودمدار نیست پر ہے ☆ (فقہی ضابطہ)

کافی ہے، حقیقی قبضہ یا حکمی قبضہ۔

(ب) ایک ہی ملک کی ایک ہی جنس کی کرنسی کا تبادلہ جب کہ ان میں سے ایک کا غدی کرنسی ہو اور دوسری معدنی (جیسے ایک پاؤنڈ کا نوٹ اور ایک پاؤنڈ کا سکہ) اسی صورت میں جائز ہے جبکہ ان کی قدر (Value) یکساں ہو۔

(ج) کرنسی کے تبادلہ کا معاہدہ کرتے وقت کوئی ایسی شرط نہیں لگائی جاسکتی جس میں ایک یا دونوں طرح کی کرنسی کی قدر (Value) بعد میں ادا کرنے کو کہا گیا ہو اور نہ ہی خیار شرط رکھا جاسکتا ہے۔

(د) کرنسی کی تجارت کا معاملہ احتکار کی غرض سے یا افراد اور سوسائٹیز کو نقصان پہنچانے کی غرض سے نہ ہو۔

(ه) کرنسی کی تجارت کا معاملہ بازار مستقبل (Future Market) یا فارورڈ مارکیٹ میں نہ ہو۔

کرنسی کا لین دین فارورڈ کرنسی کنٹریکٹ کے لئے کرنا حرام ہے۔ اس ضابطہ کا اطلاق ایسے تمام معاملات پر ہوگا جہاں فارورڈ ایکسچینج مارکیٹ کے ذریعہ مستقبل میں ادائیگی کا وعدہ یا مستقبل میں ادائیگی کا معاہدہ کیا جائے اور زرمبادلہ کے دونوں اطراف میں سے کسی بھی طرف پر تبادلہ کرنے والے فریقوں میں سے کسی بھی فریق کا قبضہ نہ ہوا ہو۔

ادھار پر کرنسی کا لین دین جائز نہ ہوگا اگرچہ اس کا مقصد کسی ایسے نقصان سے بچنا ہو جو کسی کرنسی کی قیمت کے متوقع طور پر گر جانے کے باعث ہو سکتا ہو۔

ایسے ادارہ کو جسے مستقبل میں کرنسی کی ویلیو گرنے کے باعث نقصان کا اندیشہ ہو حسب ذیل امور کی اجازت ہے۔

(۱) مختلف کرنسیوں میں ایسے قرضوں کا اجراء جن پر کوئی اضافی فائدہ یا سود نہ لیا جائے۔ اور دو قرضوں کا آپس میں کوئی معاہداتی ربط نہ ہو۔

(ب) مختلف قسم کے مال کی خریداری یا اسی کرنسی میں مراہجہ کنٹریکٹ میں شمولیت۔

☆ الامور بمقاصدھا ☆ اعمال کے احکام ان کے مقاصد کے مطابق ہوتے ہیں ☆

کسی بھی مالی ادارہ اور گاہک کے لئے جائز ہے کہ وہ (مراجہ کی طرح) کسی ادھار والے کاروبار میں قسطوں کے تعین کے وقت یہ بات طے کر لیں کہ ادائیگی کسی دوسری کرنسی میں ہوگی۔ اور یہ کہ ادائیگی کے دن ادائیگی نرخ حاضر (sopt Rate) سے کی جائیگی۔

کرنی کا روبرو کے احکامات میں کرنسی کی قدر و مقدار کی مماثلت اور ایک ہی مجلس میں قبضہ کی شرط ہے اور اختلاف جنس کی صورت میں اسی مجلس میں صرف قبضہ لینے کی جو بات ہے یہ کرنسیوں کے حوالہ سے وارد احکام شرعیہ کی بنیاد پر ہے۔

قبضہ حقیقی بھی ہو سکتا ہے اور علمی بھی۔ مختلف اشیاء کا قبضہ ان کی ماہیت اور حیثیت کے اعتبار سے عرف کے مطابق تسلیم کیا جائے گا۔ حقیقی قبضہ کے بارے میں فقہاء فرماتے ہیں یتحقق القبض الحقيقي بالمناولة بالأيدي کہ حقیقی قبضہ کسی چیز کو ہاتھوں میں لے لینے سے ہوتا ہے۔

حکمی قبضہ کیا ہے؟

مذکورہ بالا احکام میں جہاں حکمی قبضہ کی بات آئی ہے تو جاننا چاہئے کہ یہ حکمی قبضہ حقیقی قبضہ ہی کے حکم میں ہے۔ کیونکہ شریعت اسلامیہ نے قبضہ کی کوئی خاص تعریف یا طریقہ بیان نہیں کیا۔ لہذا اس میں عرف کا اعتبار کیا جائے گا اور قبضہ کا جو بھی طریقہ اہل زمان میں رائج و معروف ہو اور جس سے قبضہ یعنی تصرف کا حصول ممکن ہو اور کرنی کا ریسک ٹرانسفر ہوتا ہو اسی کو اختیار کیا جائے گا۔ اس کی بعض صورتیں اسی مضمون میں بیان ہوئی ہیں۔ حکمی قبضہ کی مختلف صورتیں مجمع الفقہ الاسلامی کی قراردادوں میں بیان ہوئی ہیں (جنہیں مجلہ فقہ اسلامی کراچی اور اسلامک فقہ اکیڈمی کراچی نے کتابی صورت میں شائع کر دیا ہے) ان صورتوں کے علاوہ بعض دیگر صورتیں مختلف اسلامی تحقیقاتی اداروں جیسے البرکہ سینیار اور مجالس فتاویٰ نے بیان کی ہیں

© rasailoraid.com

علمی و تحقیقی مجلہ فقہ اسلامی ۶۶ جمادی الثانی ۱۴۲۸ھ ☆ جون ۲۰۰۷

مضاربہ یا مشارکہ کے معاملات میں کرنسی کے لین دین میں کسی پارٹی کا کسی دوسری پارٹی کو ضمان فراہم کرنا تاکہ کرنسی کی قدر کم ہونے کی صورت میں نقصان سے بچا جاسکے ایک اہم مسئلہ ہے اس کی شرعی حیثیت بیان کرتے ہوئے البرکہ سیمینارز کے نویں سیمینار میں ایک فتویٰ میں طے پایا کہ اس کی سختی سے ممانعت ہونی چاہئے۔ (ملاحظہ ہو فتویٰ نمبر ۹۷۵۔ البرکہ سیمینارز) جب کسی کرنسی کی خریداری کا معاملہ طے پا جائے تو معاملہ میں مذکور کرنسی کی پوری مقدار پر فریقین کے جدا ہونے سے پہلے مکمل لین دین (یعنی ادائیگی و قبضہ) ہونا شرط ہے۔ کرنسی کے لین دین میں کسی ایک فریق کا مطلوبہ کرنسی پر قبضہ کر لینا کافی نہیں ہوگا اور یہ سودا جائز نہیں ہوگا جب تک کہ دوسرا فریق بھی متبادل کرنسی پر قبضہ نہ کر لے۔ اسی طرح جزوی قبضہ سے بھی یہ تجارتی معاملہ جائز نہ ہوگا سوائے اس کے کہ جزوی قبضہ صرف اس جزو کے مقابل کافی ہوگا جس کے متبادل کی ادائیگی کردی گئی اور قبضہ لے لیا گیا جبکہ باقی حصہ کا قبضہ ملنے تک باقی حصہ کا سودا درست نہ ہوگا۔

حکمی قبضہ کسی چیز کو خریدار کے حوالہ کرنے اور اس پر خریدار کے تصرف سے عمل میں آتا ہے اگرچہ اس پر حسی طور پر قبضہ نہ پایا جاتا ہو۔ قبضہ کی شرعا اور عرفاً تسلیم شدہ صورتوں میں سے حسب ذیل صورتیں ہو سکتی ہیں۔

(الف): گاہک کے اکاؤنٹ میں کرنسی کی ایک مقدار کا جمع کروانا درج ذیل صورتوں میں ہو سکتا ہے۔

(۱) جب کوئی شخص یا ادارہ کسی شخص یا ادارہ کے اکاؤنٹ میں قابل ادائیگی رقم براہ راست یا بینک کے ذریعہ جمع کروادے۔

(۲) جب کوئی گاہک کرنسی کے لین دین میں کسی ادارہ سے (عقد صرف) سپاٹ کنٹریکٹ کرے، اور ایک کرنسی دیکر دوسری کرنسی خرید رہا ہو جو کہ اس کے اکاؤنٹ میں پہلے ہی جمع کرا دی گئی ہو۔

علمی و تحقیقی مجلہ فقہ اسلامی ﴿۷۷﴾ بنیادی الثانی ۱۴۲۸ھ ☆ جون 2007

(۳) جب کوئی ادارہ یا بینک کسی گاہک کے حکم پر اس کے اکاؤنٹ سے ایک متعین مقدار کرنسی لے کر اسی کے دوسرے اکاؤنٹ میں جو کسی دوسرے بینک یا ادارہ میں ہو کسی دوسری کرنسی کی صورت میں منتقل کرے یا اس کے کہنے پر کسی دوسرے شخص کو ادا کرے، تو ایسی صورت میں اسے شریعت اسلامیہ کے قواعد عقد صرف یعنی

(Islamic Currency Exchange rules) کا خیال رکھنا ہوگا۔

مالیاتی اداروں (بینکوں) کو گاہکوں کو رقم کی منتقلی میں اتنی تاخیر کی اجازت دی جاسکتی ہے جتنی کہ عموماً گاہک کو کرنسی کی عملاً ادائیگی میں کرنسی مارکیٹ میں، مارکیٹ کے نظام کی وجہ سے ہوتی ہو۔

کرنسی وصول کرنے والا منتقلی کے اس عرصہ میں اس کرنسی سے کوئی فائدہ اٹھانے کا مجاز نہیں جب تک کہ بینک اس کے اکاؤنٹ میں کرنسی منتقل نہ کر دے اور وہ اس کی ادائیگی ایک تیسرے شخص کو کرنے کے عملاً قابل نہ ہو جائے۔

(ب) کسی چیک کی وصولی بھی کرنسی پر ایک حکمی قبضہ کی حیثیت رکھتی ہے۔ جبکہ چیک جاری کرنے والے کے اکاؤنٹ میں اتنی رقم ہو جتنی چیک پر درج ہے اور جس بینک کا وہ چیک ہے اس نے اتنی رقم ادائیگی کے لئے محفوظ (Block) کر لی ہو۔

(ج) کسی کریڈٹ کارڈ ہولڈر کے دستخط شدہ واؤچر کو کسی تاجر کا قبول کرنا، بھی واؤچر یا کوپن پر درج رقم کا حکمی قبضہ ہے، جبکہ کارڈ جاری کرنے والا مالیاتی ادارہ (یا بینک) اس تاجر کو وہ رقم بغیر کسی مدت موقوفہ (یا تاخیر) کے ادا کر دے۔

کرنسی کا روباہر میں ایجنٹ کا کردار

کرنسی کے تبادلہ میں کسی کو وکیل (ایجنٹ) بنانا شرعاً جائز ہے۔ کیونکہ جو معاملہ آدمی خود کر سکتا ہے اس میں اپنا وکیل بھی بنا سکتا ہے۔ اور جس طرح کرنسی کا تبادلہ کوئی شخص خود کر سکتا ہے اسی

☆ مائع للضر ورقہ قدر بقدر رہا ☆ جو ضرورتاً مباح کی گئی ہو اس کی مقدارہ یعنی بھی اسی کے مطابق ہوگا ☆

علمی و تحقیقی مجلہ فقہ اسلامی ۸۴۰ ہمدانی الثانی ۱۴۲۸ھ ☆ جون 2007

طرح اپنے وکیل کے ذریعہ بھی کرا سکتا ہے۔ ہاں البتہ معاہدہ کے بعد قبضہ کا جو معاملہ ہے وہ عاقد (معاہدہ کرنے والے) کے ہاتھوں ہونا شرط ہے خواہ عاقد خود ہو یا وکیل۔ اگر وکیل کو صرف قبضہ لینے کے لئے وکیل بنایا تو عاقدین (معاہدہ کرنے والوں) کے جدا ہونے سے قبل کرنسی کا قبضہ حاصل کرنا ضروری ہے نہ کہ وکیل کے جدا ہونے سے قبل۔ نیز یہ کہ:

(الف) کرنسی کے کاروبار میں کسی ایسے شخص یا ادارہ کو ایجنٹ بنانا جائز ہے جو کرنسی کے لین دین کا معاہدہ کرنے، کرنسی وصول کرنے اور سپرد کرنے کا کردار ادا کرے۔

(ب) کرنسی کا رو بار میں کسی ایسے شخص کو وکیل بنانا جائز ہے جسے کرنسی فروخت کرنے کا اختیار دیا گیا ہو لیکن اسے کرنسی اپنے قبضہ میں لینے کا اختیار حاصل نہ ہو، بشرطیکہ خود مالک یا اس کا کوئی اور ایجنٹ فریقین کے الگ ہونے سے پہلے کرنسی اپنی تحویل (قبضہ) میں لے لے۔

(ج) کرنسی کے تبادلہ کا معاہدہ کرنے کے بعد کرنسی پر قبضہ حاصل کرنے (وصول کرنے کے لئے) کسی کو ایجنٹ بنایا جاسکتا ہے، بشرطیکہ وہ ایجنٹ تبادلہ کا معاملہ (Transaction) مکمل ہونے پر فریقین کے جدا ہونے سے قبل کرنسی اپنی تحویل میں لے لیں۔

کرنسی کا رو بار میں جدید وسائل مواصلات کا استعمال:

اس کی اساس یہ ہے کہ نقد کی خرید و فروخت میں بنیادی بات باہمی رضامندی ہے۔ اور اس پر جو چیز بھی دلیل بنے خواہ عرف ہی ہو اس پر اعتماد کیا جائے گا۔ جدید وسائل مواصلات کا استعمال بھی اسی سے تعلق رکھتا ہے۔ انٹرنیشنل اسلامک فقہ اکیڈمی نے اس سلسلہ میں ایک قرارداد پاس کی ہے جس میں فقہاء کے اس اصول سے تائید حاصل کی ہے کہ عقد، تحریری بھی ہو سکتا ہے، اور قابل فہم اشارہ بھی عقد کے لئے کافی ہے چنانچہ جدید مواصلاتی وسائل جیسے ٹیلیگرام، ٹیلیکس، فیکس، اور انٹرنیٹ وغیرہ، اسی زمرے میں آتے ہیں۔ مزید یہ کہ:

(الف) کرنسی کا رو بار کا ایسا معاہدہ جو دو ایسے فریقوں کے مابین ہوا جو دو مختلف مقامات پر ایک دوسرے سے بہت دور موجود ہوں اور انہوں نے یہ معاہدہ جدید وسائل مواصلات کا

علمی و تحقیقی مجلہ فقہ اسلامی ﴿۹﴾ جمادی الثانی ۱۴۲۸ھ ☆ جون ۲۰۰۷

استعمال کرتے ہوئے کیا ہو، ایسے معاہدے کا شرعی حکم وہی ہوگا جو ایک ہی مجلس میں موجود معاہدہ کرنے والوں کا ہے۔ اور ان پر وہی شرعی احکام لاگو ہوں گے جو ایک مجلس میں معاہدہ کرنے والوں پر لاگو ہوتے ہیں۔

(ب) جدید مواصلاتی وسائل کی مدد سے کئے گئے معاہدہ بیع و شراء میں، بیع کی پیش کش کرنے والے نے اگر پیش کش کسی محدود مدت کے لئے کی ہے تو اس مدت کی پابندی اس پر لازم ہوگی۔ اور اس مدت کے اندر جب تک دوسرا فریق اس پیش کش کو قبول نہ کرے، اور بیع کا حقیقی یا حکمی قبضہ حاصل نہ کر لیا جائے، بیع کا یہ معاملہ مکمل نہ ہوگا۔

کرنسی کی خرید و فروخت میں باہمی وعدہ کی حیثیت
کرنسی کی خرید و فروخت میں باہمی وعدہ کی حرمت جمہور فقہائے کرام کے اقوال سے ثابت ہے۔ طرفین کا آپس میں بدلہ کا وعدہ جس کے ایفاء کے فریقین پابند ہوں ایک معاہدہ کی طرح ہے۔ اور چونکہ اس کے بعد طرفین کی عدم دلچسپی کے باعث عموماً قبضہ کی نوبت نہیں آتی اس لئے یہ جائز نہیں۔

اور چونکہ مالی اداروں کا عرف غالب یہ ہے کہ وعدہ کی پابندی فریقین پر لازم ہوتی ہے اگرچہ تحریری طور پر اس پابندی کا کوئی تذکرہ نہیں ہوتا، تاہم یک طرفہ وعدہ عقد صرف میں ممنوع نہیں اگرچہ اس میں پابندی کا ذکر ہو۔

مزید یہ کہ:

(الف) کرنسی کی خرید و فروخت میں ایسا باہمی وعدہ جو فریقین کو پابند کرتا ہو ممنوع ہے۔ اگرچہ یہ وعدہ کرنسی کی قدر کم ہونے (Currency devaluation) کے خطرات کے پیش نظر ہو۔ تاہم یک طرفہ وعدہ جائز ہے، اگرچہ پابند کرنے والا ہو۔

(ب) کرنسی کی متوازی خرید و فروخت درج ذیل مفسد وجوہات کی بنا پر جائز نہیں۔

(۱) چونکہ اس میں دونوں کرنسیوں کی سپردگی اور قبضہ نہیں پایا جاتا، اس لئے یہ ایک ایسا معاملہ

ساجز لغو بطل ہوگا۔

علمی و تحقیقی مجلہ فقہ اسلامی ﴿۱۰﴾ جمادی الثانی ۱۴۲۸ھ ☆ جون ۲۰۰۷

تجارت ہوگا جسے کرنسی کی بیع مؤجل کہا جاسکتا ہے اور وہ ممنوع ہے۔

(۲) ایک معاہدہ بیع نقود کو دوسرے معاہدہ بیع نقود کے ساتھ شرط کرنا۔

(۳) عقد صرف میں فریقین کو ایک دوسرے کے ساتھ وعدہ پر کرنسی کے لین دین کا پابند کرنا۔

(ج) مشارکہ و مضاربہ میں فریقین کا ایک دوسرے کے لئے کرنسی کا روبرار میں کسی خطرہ

(Risk) کا ضامن ہونا جائز نہیں، ہاں البتہ کوئی تیسرا فریق اپنی مرضی سے ضامن ہو سکتا

ہے بشرطیکہ یہ ضمانت معاہدہ بیع و شراء میں درج نہ ہو۔

دین بذمہ فریقین (Debt)، کرنسیوں کا تبادلہ

اس معاملہ کی اساس بعض نصوص سے ثابت ہے جیسا کہ حدیث ابن عمر (رضی اللہ عنہما) میں ہے

: قال اتیت النبی ﷺ فی بیت حفصۃ رضی اللہ عنہا فقلت یا رسول

اللہ رویدک اسئلک ، انی ابیع الابل بالبقیع فبیع بالدنانیر واخذ

الدراہم و ابیع بالدراہم واخذ الدنانیر ، اخذ ہذہ من ہذہ و اعطی ہذہ

من ہذہ ، فقال رسول اللہ ﷺ لا بأس ان تأخذ بسعر یومہا مالک تفترقا

وبینکما شئنی (سنن ابی داود و ترمذی، والنسائی وابن ماجہ)

(ابن عمر رضی اللہ عنہما فرماتے ہیں: میں ام المؤمنین حفصہ رضی اللہ عنہا کے کاشانہ اقدس پر نبی

کریم ﷺ کی بارگاہ میں حاضر ہوا اور میں نے عرض کی یا رسول اللہ ﷺ میں جناب سے

دریافت کرنا چاہتا ہوں کہ میں بقیع میں اونٹوں کی خرید و فروخت اس طرح کرتا ہوں کہ

دیناروں کے عوض اونٹ بیچتا ہوں اور ان کے دراہم لے لیتا ہوں، اور کبھی دراہم کے عوض بیچتا

ہوں اور ان کے دینار لے لیتا ہوں۔ میں ان میں الٹ پھیر کرتا رہتا ہوں۔ نبی مکرم ﷺ نے

فرمایا اگر تم اسی روز کے بھاؤ سے ایسا کر دو تو کوئی حرج نہیں بشرطیکہ فریقین کے الگ ہونے

سے پہلے یہ عمل ہو جائے۔

اس طرح کے معاملات میں بعض صورتیں مقاصد کی ہیں جو شرعاً جائز ہیں۔

علمی و تحقیقی مجلہ فقہ اسلامی ۱۴۲۸ھ ☆ جون ۲۰۰۷

چنانچہ ایسی رقوم کا جو فریقین کے ایک دوسرے پر دین (Debt) ہوں، کرنسی لین دین کے ذریعہ ادا کرنا جائز ہے، جبکہ اس کے نتیجے میں باہمی دین طے (Settle) پا سکتے ہوں۔ اور کسی مبادلہ نقد (Exchange of Currencies) کے معاملہ کی بجائے اس طرح فریقین اپنے اپنے دین سے بری الذمہ ہو سکتے ہوں۔ اس کی حسب ذیل صورتیں ممکن ہیں۔

(ا) ایک شخص کا دوسرے پر دین ہے اور وہ درہموں کی صورت میں ہے جبکہ دوسرے کا اس پر دین ہے اور وہ دیناروں کی صورت میں ہے، اگر فریقین درہم و دینار کی قیمت کا ریٹ طے کر لیں اور پورے دین یا اس کے کچھ حصہ کا آپس میں لین دین کر کے دین ختم کر لیں تو ایسا کرنا جائز ہے اور اسے اصطلاح میں مقاصہ (Set-off) کہتے ہیں۔

(ب) کسی شخص پر کسی کا دین تھا اور وہ اس دین کی ادائیگی کرنا چاہتا ہے، لیکن دین کسی اور کرنسی میں ہے اور ادائیگی کسی دوسری کرنسی کے ذریعہ کرنا چاہتا ہے تو اسی روز کے نرخ (Spot exchange rate) پر جس روز یہ دین ادا کرنے کا خواہشمند ہے فوری تبادلہ و ادائیگی (Spot transaction) کے ذریعہ کر سکتا ہے۔

معاملہ صرف اور حوالہ نقد کا مرکب ہوتا۔

صرف مع حوالہ کے معاملہ کی اساس حکمی قبضہ ہے جو کہ حوالہ کے لئے پیش کی گئی رقم کو اس کرنسی کی صورت میں تحریر کر لینے سے جو پیش کی گئی اور اس کرنسی کے نوٹ کر لینے سے جس میں حوالہ مطلوب ہے مکمل ہوتا ہے۔ انٹرنیشنل اسلامک فقہ اکیڈمی نے اس سلسلہ میں ایک قرارداد پاس کی جس کی عبارت اس طرح ہے:

اگر کرنسی ٹرانسفر کا معاملہ اس طرح ہو کہ ٹرانسفر کرانے والا ایک کرنسی دیکر دوسری کرنسی میں ٹرانسفر کرنا چاہے تو ایسے معاملہ کو صرف و حوالہ کا معاملہ کہا جائے گا۔ اور اس میں "صرف" (Exchange of Currency) پہلے ہوگا اور حوالہ (Transfer) بعد میں۔ اور یہ عمل

علمی و تحقیقی مجلہ فقہ اسلامی ۱۲۸ھ ☆ جون ۲۰۰۷ جمادی الثانی ۱۴۲۸ھ

کسٹمر کے بینک کو ایک کرنسی ادا کرنے اور بینک کے اس کرنسی کو اپنی بکس میں ٹرانسفر کے ریٹ کے ساتھ درج کرنے سے شروع ہوگا اور پھر اس کے بعد حوالہ (Transfer) کا معاملہ اس طور پر ہوگا جس کا ذکر اس مضمون میں موجود ہے۔

اس کی مزید وضاحت کرتے ہوئے ہم یہ کہہ سکتے ہیں کہ کوئی شخص رقم ٹرانسفر کرانا چاہتا ہے اور جو کرنسی وہ پیش کر رہا ہے اس کی بجائے دوسری کرنسی میں حوالہ یا ٹرانسفر کا طلبگار ہے (مثلاً روپے دیکر ڈالرز میں ٹرانسفر) تو ایسا کرنا جائز ہے۔ کیونکہ اس کی صورت یہ ہے کہ وہ روپے کے بدلے ڈالرز خرید رہا ہے اور پھر ان ڈالرز پر حقیقی یا حکمی قبضہ کے بعد جو کہ بینک ڈرافٹ کی صورت میں ہو سکتا ہے، حاصل کر کے اسے (کسی دوسرے کے نام یا کسی دوسرے ملک) ٹرانسفر کروا رہا ہے تو ٹرانسفر کرنے والا ادارہ یا بینک اس سے ٹرانسفر فیس لے سکتا ہے۔ (یہ صورت کرنسی کے تبادلہ اور تحویل کے مرکب کی ہے)

مالیاتی اداروں کے ذریعہ کرنسی کی تجارت کی صورتیں۔

اگر کوئی بینک کرنسی کا کاروبار کرنے والے اپنے کسٹمر کو بعض مفت مالی مراعات فراہم کرے تو یہ معاملہ ایسا ہوگا کہ جیسے کسی غیر مملوکہ چیز کی بیع و شراء، اور جو چیز کسی کی ملکیت میں نہ ہو اس کی بیع شرعاً ممنوع ہے۔

تاہم وہ صورت جس میں کرنسی کا کاروبار کرنے والا کسٹمر بینک سے ادھار لے تو یہ مملوکہ چیز کی بیع کا معاملہ ہوگا لیکن حکم شرعی اس میں مختلف ہے کہ مالی ادارہ یا بینک جب کسٹمر پر یہ شرط عائد کرے کہ وہ قرض لئے گئے مال سے صرف کرنسی کا کاروبار کرے گا، تو یہ قرض اور معاوضہ کا معاملہ بنے گا۔ اور وہ شرعاً منع ہے کیونکہ اس میں قرض دینے والا فائدہ لے رہا ہے۔ ہاں اگر یہ شرط نہ لگائی جائے تو ممانعت ختم ہو جائے گی۔

مالیاتی اداروں کے ذریعہ کرنسی کی تجارت کی وہ صورتیں جو جائز نہیں ہیں ان میں سے ایک یہ ہے کہ ایک شخص کسی مالیاتی ادارہ کے ذریعہ کرنسی کے کسی کاروبار میں اس طرح سرمایہ کاری کرے کہ وہ اپنے پاس موجود رقم سے زیادہ رقم کی سرمایہ کاری کر رہا ہو۔ اور کسی مالیاتی ادارہ سے کریڈٹ کی سہولت حاصل کر کے سرمایہ کاری کر رہا ہو، تو یہ صورت ناجائز ہے۔

(ب) اگر کوئی مالیاتی ادارہ اپنے کسی کسٹمر کو اس شرط پر سرمایہ فراہم کرے کہ وہ کرنسی کا کاروبار اس ادارہ کے سرمایہ ہی سے کرے گا اور کسی دوسرے کے سرمایہ سے نہیں کرے گا تو اس ادارہ کے لئے ایسا کرنا جائز نہیں۔ اور اگر یہ شرط نہ ہو تو پھر شرعاً کوئی ممانعت نہیں۔

بعض اصطلاحات کی تعریفات

المصارعة فی العملات

اس سے مراد کسی کرنسی کا اس غرض سے خریدنا ہے کہ اسے فروخت کر کے نفع حاصل کیا جائے۔ المصارعة فی العملات اور بیع العملات میں فرق ہے متاعرة میں کرنسی خریدنے کا مقصد اسے فروخت کر کے نفع کمانا ہے۔ (جبکہ بیع العملات بغیر غرض نفع کسی کرنسی کی اکائیاں جیسے بڑے نوٹوں کے بدلے چھوٹے نوٹ یا سکے وغیرہ فراہم کرنا ہے) تاہم متاعرة فی العملات اور بیع العملات دونوں پر احکام صرف کا اطلاق ہوتا ہے۔

صرف مانی الذمہ

اس سے مراد ایسے دین کی ادائیگی ہے جو دو اشخاص کے ذمہ ہو اور وہ دونوں کرنسی کے تبادلہ کے ذریعہ اس کی باہمی ادائیگی کرنا چاہیں۔ مثلاً ایک کے ذمہ دوسرے کے دینار ہیں اور دوسرے کے ذمہ پہلے کے درہموں کی ادائیگی ہے۔ تو وہ اس طرح درہم کا دھاروں سے تبادلہ کرتے ہوئے دین ادا کر سکتے ہیں۔

البينة على مان ادعى واليمين على من انكر ☆ گواہان ادعی کے ذمہ اور قسم منکر دہوی کے ذمہ ہے

علی و تحقیقی مجلہ فقہ اسلامی ۱۳۲۸ھ ☆ جون ۲۰۰۷ جمادی الثانی

المقاصۃ یا تطارح الدینین

دو شخصوں کا ایک دوسرے پر دین ہو اور وہ دونوں دین کی باہمی ادائیگی کرنا چاہیں اور دونوں دو مختلف کرنسیوں سے یہ دین ساقط کرنے کے خواہش مند ہوں تو چاہئے کہ کرنسیوں کی مارکیٹ ویلیو معلوم کر کے ان کی قدر کا تعین کر لیں اور پھر پورے دین یا اس کے اتنے حصہ کی ادائیگی کر لیں جتنی رقم ان کے پاس ہو۔ یہ عمل مقاصہ یا تطارح الدینین کہلاتا ہے۔

التخلیۃ فی القبض الحکمی

اس سے مراد کسی عاقد (معاہدہ کرنے والے) کا معقود علیہ (جس چیز کے لینے کا معاہدہ ہوا ہے) کو حاصل کرنے یا اس پر بلا کسی رکاوٹ کے قابض ہونے کی قدرت ہے۔

خیار الشرط

اس سے مراد بائع و مشتری کا وہ اختیار ہے جس کی بناء پر وہ دونوں یا ان میں سے کوئی ایک (حسب معاہدہ) مدت خیار کے اندر اندر بیع کا سودا منسوخ کر سکتے ہیں۔

المواعدۃ فی الصرف

اس سے مراد دو اشخاص کا کسی ایسے محدود یا غیر محدود وقت یا مدت کا تعین کرنا ہے جس میں وہ بیع صرف کا کوئی معاملہ کریں گے۔

مسودہ دیجئے کتاب لیجئے..... ہزاروں کتب کے طالع و ناشر

طباعۃ کتب ہمارا خاص شعبہ ہے جمیل برادرز ناظم آباد نمبر ۲ کراچی فون 3319630-0334

☆ لا ینکر تغیر الاحکام بتغیر الزمان ☆ زمانہ کی تبدیلی کے سبب احکام کی تبدیلی کا انکار نہیں کیا جائے گا ☆